

ھونەر مەندى مەزن (ئارام تىگران) و ژيانەكا پرى خەبات و ھونەر



ھونەر مەندى مەزن و ب ناڧ دەنگ ماموستا ئارام تىگران ل ساللا ۱۹۳۴ ئى ل باژىرى قامشلو ل باشورى روژئاڧايى كوردستانى ھاتىە سەر دونىايى. ب رەگەزڧە كەسانەككى ئەرمەنى بوو و مالباتا وى د ساللا ۱۹۱۵ ئى دا ل سەر دەمى كوم كوژىيا ئەرمەنى يان ل سەر دەستى دەولەتا ئوسمانىا روى داى ژ باكورى كوردستانى مينا مالباتا ھونەر مەندى وەغەركرى (گاراپىتتى خاچو) و گەلەك مالباتىن دىتر بىت كو ژ وى كوم كوژى قورتال بووین كوچبەرى باشورى روژئاڧا دىن. بو چەندىن سالان ل وىرى خوجە دبىت پىشتى چەند سالەكا كوچبەرى ئەوروپا دبىت. ماموستا ئارام ھەر ژ زاروكىنيا خو دەست ب ستران گوتتى كرىە و ھەمى ژيانا خو تەرخان كرىە ژ بو خزمەتا ھونەرى. ستران ب زمانىن (ئەرمەنى - توركى - عەرەبى - كوردى) گوتىنە. پرائىا سترانىن وى ب زمانى كوردى بووینە. ھەرچەندە ئەو كەسانەككى ئەرمەنى ژى بو، لى ژ بەر حەزكرن و ئەڧىنا وى بو گەلى كورد ئەو ھەردەم دگەل ئىش و ئازارىت گەلى كورد ھەڧىشك بووینە، لەوما ژى ب ھەمى ھىز و شىيانا خوڧە خول چاند و ھونەرا كوردى كرىو خودان حەتا داوى يا ژيانا خو ژى ب تەمەنەكى درىژ دەولەمەند كرىە و پاراستىە و د ناڧا جەرگى غەربىيى و دويرىا وەلاتى د سەر ھەمى ئاستەنگ و زەحمەت و دەردەسەرى و نەخوشىيان را. ژ ھەژى يە بىژم ماموستا ئارام پتر ژ (۵۴) سالان خزمەتا چاند و ھونەرى

دلسوزى و حەزكرن و ئەڧىنا وى بەرامبەر چاند و ھونەرى كوردى و ژ بو رىزگرتن ل خزمەتا وى يا ھونەرى ل ساللا ۲۰۰۵ ئى كومەلا ھونەر مەندىن كورد ل ئەوروپا ئاھەنگەكا ھونەرى يا رىزگرتنى ب ھەلەڧتا (۵۰) سالىا خزمەتا وى يا ھونەرى وەك يوبىلەك

كوردى كرىە و بووینە خودانى چەندىن بەرھەمىن ھونەرى بىن نەتەوھىي و كلاسكى. ژ سترانىن وى بىن ب ناڧ و بانگ (چىياى گابارو - ئەى دلپەرى - ئادار و نەوروز - شرىن و خوەشە زمانى كوردى - بلبل - دەردى وەلات) و ب دەھان سترانىن دىتر. لەوما ژ بەر



زىرىن ئورگانىزەكر . تىدا ھەر ھونەرمەندەكى و كومەكى سترانەكا وى خواند ب بەشداريا راستەوخو يا ھونەرمەند ماموستا ئارام، ژ وان سترانان ئەلبومەك دورستكر ب ناڧى (ئەڧىنا ئارام) كو پىكھاتى بوو ژ (۱۴) سترانين وى يىن رەسەن و ئەڧ بەرھەمە ھاتىە بەلاڧەكرن ل ئەوروپا و ل كوردستانى ژى . ھونەرمەندىن بەشدار ژى ئەڧەبوون (گولستان پەرورە - بەسەر شاھىن - فاتى - ماموستا خەلىل خەمگىن - شەمدىن - سىدخان - ديار - كاوا - خىرو - عەباس - روتىندا - خەمگىن بىرھات - دەلىل - دىلانار - كوما چار نەوا - كوما رەوشەن).

ھەردەم ھىڧى و ئومىدا ڧى ھونەرمەندى ئەو بوو ب زڧرىتەڧە سەر ئاڧا باب و كالا و ل باژىرى ئامەدى خوجە ببىت. ژ بەرى وەغەرکرنە وى ب (۲۰) روژان خانىەك بو ل ئامەدى ھاتبوو دورستكرن و ئەو گەشېن بوو ڧەگەریتەڧەلى مخابن قەدەر ژ ھىڧى و ئومىدىن وى ب ھىزتربوو ئەو بوو ل روژا شەمبى رىكەڧتى (۲۰۰۹/۸/۸) ئ ل نەخوشخانەپەكا (بروكسل) پايتەختى بەلچىكا ژ ئەگەرئ نەخوشپەكا كوژەك و ل ژىي (۷۵) سالىي دا ژيانا خو ژ دەست دا و ستىرەكا دى يا گەش ل ئەسمانى ھونەرى كوردى رژيا. وەسىەتا وى ژى ھەر ئەو بوو ل ئامەدى بىتە ڧەشارتن. ديسان دىيژم مخابن ژبەر پەيدا بوونا ھندەك ئاستەنگان وەسىەتا وى پىك نەھات و ل غەرىبىي و ل وەلاتى بەلچىكا ھاتە ڧەشارتن. ھەڧدەم دگەل رى و رەسمىن ڧەشارتنە جەنازى وى ل باژىرى ئامەدى ژى ل گورستانا دەرىي روڧايى گورەك بو ھاتە دورستكرن وەك نىشانەك.